

مۇقەددەس كىتاب

# پېترۇس

يازغان

بىرىنچى خەت

# پېترۇس يازغان بىرىنچى خەت

مۇقەددەس كىتاب - يېڭى ئەھدە  
(ئىنجىل)  
21-قىسىم

1950-يىلىدىكى «مۇقەددەس كىتاب» نىڭ  
ئۇيغۇرچە تەرجىمىسى ھازىرقى زامان  
ئۇيغۇر تىلىغا ئۆزگەرتىلدى

2013

دەسلەپكى نۇسخا

[www.dunyaningnuri.com](http://www.dunyaningnuri.com)

# پېتروس يازغان بىرىنچى خەت

## ئىلغانلارغا سالام

1 ئەيسا مەسھنىڭ روسۇلى پېتروسىدىن خۇدا ئاتىنىڭ ئەزەلىي بىلىشىگە مۇۋاپىق، روھ تەرىپىدىن پاك-مۇقەددەس قىلىنىپ، ئىتائەت قىلىشقا ۋە ئەيسا مەسھنىڭ قېنىنىڭ ئۈستۈڭلارغا چېچىلىشىغا ئىلغىنىپ،<sup>2</sup> پونتۇستا، گالاتىيادا، كاپادوكىيادا، ئاسىيادا ۋە بىتىنىيەدە تارىلىپ كەتكەن مۇساپىرلارغا سالام. سىلەرگە مېھىر-شەپقەت ۋە ئامانلىق زىيادىلەشكەي.

## ھاياتلىق ئۈمىدىمىز

3 خۇداۋەندىمىز ئەيسا مەسھنىڭ ئاتىسى خۇداغا ھەمدۇسانا بولسۇن. ئۇ ئۆزى چوڭ مەرھەمەتتىگە مۇۋاپىق ئەيسا مەسھنىڭ ئۆلۈكلەر ئارىسىدىن قوپۇرۇلمىقى بىلەن<sup>4</sup> سىلەر ئۈچۈن ئاسمانلاردا ساقلىنىپ، زايە بولمايدىغان داغسىز بولۇپ بۇزۇلمايدىغان مەراس تېپىشىمىزغا بىزنى تىرىك ئۈمىدكە يېتىدىن تۇغدۇردى.<sup>5</sup> دەرۋەقە سىلەرگە، يەنى ئاخىرقى زاماندا ئاشكارا قىلىنماققا تەييار بولغان نىجاتقا خۇدانىڭ قۇدرىتى بىلەن ئىمان ئارقىلىق قوغدىغانلارغا، شۇ مەراس ساقلىنىپ قويۇلغاندۇر.<sup>6</sup> ئەگەر لازىم بولسا ئەمدى باشقا-باشقا سىناقلار بىلەن ئازغىنا ۋاقىت غەمكىن بولساڭلارمۇ، ئاخىرى شادلىق قىلىسىلەر.<sup>7</sup> بۇنىڭ بىلەن ئىمانىڭلارنىڭ سىنىشى ئوت بىلەن سىناق قىلىنىدىغان ئالتۇندىن تولا ئەۋزەلرەك بولۇپ، ئەيسا مەسھنىڭ ئاشكارا بولۇشىدا ھەمد، شان-شەرەپ ۋە ئىززەتكە سەۋەب بولىدۇ.<sup>8</sup> ئۇنىڭ ئۆزىنى كۆرمىگەن بولساڭلارمۇ، دوست تۇتىسىلەر. ئۇنى ئەمدى كۆرمىسەڭلارمۇ، ئۇنىڭغا ئىشىنىسىلەر ۋە ئىپتىئالىدىغان ۋە شەرەپلىك بولغان خۇشلۇق بىلەن شادلىق قىلىپ،<sup>9</sup> ئىمانىڭلارنىڭ مەقسىتىگە، يەنى جانلىرىڭلارنىڭ نىجاتىغا يېتىشىسىلەر.<sup>10</sup> سىلەرگە تەيىنلەنگەن مېھىر-شەپقەت توغرىسىدا ۋەھىي بىلەن سۆزلىگەن پەيغەمبەرلەر ئۆزى شۇ نىجات توغرىسىدا تەپتىش قىلىپ، ئىجتىھات بىلەن ئويلاپ تۇرغانىدى.<sup>11</sup> ئۇلار مەسھنىڭ ئۇلاردا ماكان تۇتقان روھى مەسھنىڭ ئۆزىگە بولىدىغان زەخمەتلەر ۋە ئاندىن كېيىن كېلىدىغان شان-شەرەپ توغرىسىدا خەۋەر بېرىپ، ئاشكارا قىلىپ كۆرسەتكەن ۋاقىتنىڭ قاچان بولۇپ، قانداق ئىكەنلىكىنى تەپتىش قىلىپ تۇراتتى.<sup>12</sup> بۇنىڭ بىلەن ئۇلارنىڭ ئۆز-ئۆزىگە خىزمەت

قىلماي، بەلكى سىلەرگە خىزمەت قىلغىنى ئۇلارغا مەلۇم بولدى. بۇ ئىشلار ئۆزى ئاسماندىن ئەۋەتىلگەن روھ بىلەن سىلەرگە ئىنجىلنى ۋەز ئېيتقان كىشىلەرنىڭ ۋاسىتىسى بىلەن ئەمدى سىلەرگە يەتكۈزۈلدى. شۇ نەرسىلەرگە پەرىشتىلەر ھەم نەزەر سالغىلى ئارزۇ قىلىدۇ.

## پاك-مۇقەددەس ياشاڭلار

<sup>13</sup> بۇنىڭ ئۈچۈن زېھنىلىرىڭلارنىڭ بەللىرىنى باغلاپ سالماق بولۇپ، ئەيسا مەسھنىڭ ئاشكارا قىلىنىشىدا سىلەرگە تېگىدىغان مېھىر-شەپقەتكە كامىل ئۈمىد باغلاڭلار. <sup>14</sup> ئىتائەتلىك بالىلار دەك بولۇپ، جاھالەتلىكلەردىكى ئىلگىرىكى شەھۋەتلەرگە ئەگەشمەڭلار. <sup>15</sup> بەلكى سىلەرنى قىچقارغان مۇقەددەس زاتقا ئەگىشىپ، ئۆزۈڭلار ھەممە يۈرۈش-تۇرۇشۇڭلاردا مۇقەددەس بولۇڭلار. <sup>16</sup> چۈنكى: «مەن ئۆزۈم مۇقەددەستۈرمەن، ئۇنىڭ ئۈچۈن مۇقەددەس بولۇڭلار» دەپ پۈتۈلگەندۇر. <sup>17</sup> ئەگەر يۈز-خاتىرە قىلماي، ھەركىمنىڭ ئەمىلىگە قاراپ ھۆكۈم قىلغۇچىغا ئاتا دەپ ئىلتىجا قىلساڭلار، غەرىبچىلىق ۋاقىتلىرىدا قورقۇنۇپ بىلەن يۈرۈڭلار. <sup>18</sup> بىلىڭلاركى، ئاتا-بوۋىلاردىن قالغان ئىناۋەتسىز يۈرۈش-تۇرۇشۇڭلاردىن پانىي نەرسىلەر بىلەن، يەنى كۈمۈش ياكى ئالتۇن بىلەن خالاس قىلىنمىدىڭلار. <sup>19</sup> بەلكى داغسىز ۋە ئەيىبسىز قوزنىڭكىدەك بىر قان بىلەن، يەنى مەسھنىڭ قىممەت باھا قېنى بىلەن خالاس قىلىندىڭلار. <sup>20</sup> ئۇ ئۆزى دۇنيانىڭ ئۇلى سېلىنغىنىدىن ئىلگىرى تەقدىر قىلىنىپ، ۋاقىتلارنىڭ ئاخىرىدا سىلەر ئۈچۈن ئاشكارا قىلىندى. <sup>21</sup> ئىمانىڭلار ۋە ئۈمىدىڭلار خۇداغا بولسۇن دەپ، ئۇنى ئۆلۈكلەر ئارىسىدىن قوپۇرۇپ، ئۇنىڭغا شان-شەرەپ بەرگەن خۇداغا ئۇنىڭ ۋاسىتىسى بىلەن ئىشەندىڭلار.

<sup>22</sup> ئۆز جانلىرىڭلارنى رىياسىز بۇرادەرچىلىك مۇھەببىتىگە مۇۋاپىق ھەقىقەتنىڭ ئىتائىتى بىلەن پاكىز قىلىپ، ساپ كۆڭۈلدىن بىر-بىرىڭلارنى چىن مۇھەببەت بىلەن دوست تۇتۇڭلار. <sup>23</sup> مانا پانىي ئۇرۇقتىن ئەمەس، بەلكى خۇدانىڭ پانىي بولماي، باقىي قالدىغان تىرىك سۆزىدىن يېڭىدىن تۇغۇلدۇڭلار.

<sup>24</sup> ھەممە ئادەم يەر ئوتىدەكتۇر ۋە ئۇنىڭ ھەممە شان-شەرىپى ئوتىنىڭ گۈلىدەكتۇر. يەر ئوتى قۇرۇيدۇ ۋە گۈل تۈزۈپ كېتىدۇ. <sup>25</sup> لېكىن خۇداۋەندىنىڭ سۆزى ئەبەدىگىچە تۇرىدۇ. سىلەرگە بىر خۇش خەۋەر دەك يەتكۈزۈلگەن سۆز شۇدۇر.

## بىر روھىي ئۆينىڭ قۇرۇشىدا ئىشلىتىلدىغان تىرىك تاشلار

<sup>1</sup> 2 ئۇنىڭ ئۈچۈن ھەر يامانلىقنى ۋە ھەر ھىيلىنى ۋە رىيائى ۋە ھەسەتنى ۋە ھەر غەيۋەتنى تاشلاپ، <sup>2</sup> يېڭى تۇغۇلغان بالىلار دەك روھىي ۋە ساپ سۈتكە ئارزۇمەن بولۇڭلاركى،

ئۇنىڭ بىلەن نىجاتقا يېتىپ ئۆسكەيسىلەر. <sup>3</sup> چۈنكى خۇداۋەندىنىڭ ياخشى ئىكەنلىكىنى تېتىپ باققان ئەمەسمۇسىلەر؟ <sup>4</sup> سىلەر ئادەملەردىن رەت قىلىنىپ خۇدا تەرىپىدىن ئىلغانغان ئەۋزەل ۋە تىرىك تاش بولغان زاتقا كېلىپ، <sup>5</sup> ئۇزۇڭلار ھەم ئەيسا مەسھنىڭ ۋاسىتىسى بىلەن خۇدانىڭ ئالدىدا مەقبۇل قوربانلىقلار ئۆتكۈزىدىغان بىر مۇقەددەس كاھىنلىق بولۇپ، بىر روھىي ئۆينىڭ قۇرۇشىدا تىرىك تاشلاردەك ياسالغايىسىلەر. <sup>6</sup> ئۇنىڭ ئۈچۈن مۇقەددەس يازمىدا: «مانا سى'وندا ئىلغانغان بىر قىممەت باھا بۇرچەك تېشى قويمەن ۋە كىمكى ئۇنىڭغا ئىشەنسە، خىجالەت بولمايدۇ» دەپ پۈتكەندۇر.

<sup>7</sup> سىلەر ئىشەنگەنلەرگە ئەۋزەلدۇر، لېكىن ئىشەنمىگەنلەرگە تامچىلار رەت قىلغان تاش ئۆزى بۇرچەك تېشى ۋە پۈتلىكاشاڭ ۋە تايىدۇرماقلىق قورام تېشى بولدى. <sup>8</sup> چۈنكى ئۇلار توغرىسىدىن تەيىنلەنگەندەك، سۆزگە ئىتائەت قىلمىغىنى ئۈچۈن ئۆزىنى تاشقا پۈتلىشىدۇ.

<sup>9</sup> لېكىن سىلەرنى قاراڭغۇلۇقتىن ئۆز ئاجايىپ نۇرىغا قىچقارغاننىڭ پەزىلەتلىرىنى بايان قىلمىقىڭلار ئۈچۈن، ئۇزۇڭلار ئىلغانغان بىر نەسىل، بىر پادىشاھلىق كاھىنلىقى ۋە مۇقەددەس بىر مىللەت ۋە خاس بىر قوۋمۇرسىلەر. <sup>10</sup> سىلەر ئىلگىرى بىر قوۋم بولماي، ئەمدى خۇدانىڭ قوۋمى بولدۇڭلار. سىلەر ئىلگىرى مەرھەمەت تاپماي، ئەمدى مەرھەمەت تاپتىڭلار.

<sup>11</sup> ئەي ئامراقلار، سىلەرگە نەسىھەت بېرىمەنكى، سىلەر مېھمان ۋە مۇساپىرلار بولۇپ، جانغا قارشى جەڭ قىلغان جىسمانىي شەھۋەتلەردىن ئۇزۇڭلارنى يىغىقايىسىلەر. <sup>12</sup> يۈرۈش-تۇرۇشۇڭ تائىپىلەرنىڭ ئارىسىدا ياخشى بولسۇنكى، ئۇلار بىر نېمىدە ئۈستۈڭلاردا غەيۋەت قىلسا، سىلەرنىڭ ياخشى ئەمەللىرىڭلارغا قاراپ، بۇلارنىڭ سەۋەبىدىن خۇدا ئۇلارنى يوقلايدىغان كۈنىدە ئۇنىڭغا ھەمد ئېيتقايىلار.

## ئادەملەرنىڭ ھەربىر تۈزۈمىگە بويسۇنۇش

<sup>13</sup> ئادەملەرنىڭ ھەر تۈزۈمىگە خۇداۋەندە ئۈچۈن بويۇن سۈنۈڭلار، خاھى ھەممىدىن ئۇلۇغى پادىشاھ ئۆزى بولسۇن، <sup>14</sup> خاھى ئۇنىڭ تەرىپىدىن يامانلىق قىلغۇچىلاردىن ئىنتىقام ئالغىلى ۋە ياخشىلىق قىلغۇچىلارنى داڭلىغىلى ئەۋەتىلگەن ھاكىملار بولسۇن، ھەممىسىگە بويۇن سۈنۈڭلار. <sup>15</sup> چۈنكى خۇدانىڭ ئىرادىسى شۇنداقكى، سىلەر ياخشى ئەمەللەر قىلىپ، نادان ۋە جاھىل ئادەملەرنىڭ ئېغىزلىرىنى تۇۋاقلغايىسىلەر. <sup>16</sup> ئازاد بولغىنىڭلار بىلەن ئازادلىقنى يامانلىققا پەردىدەك تۇتماي، خۇدانىڭ قۇللىرىدەك بولۇڭلار. <sup>17</sup> ھەممىسىگە ھۆرمەت قىلىڭلار، بۇرادەرلەرنى دوست تۇتۇڭلار، خۇدادىن قورقۇڭلار، پادىشاھقا ئىززەت قىلىڭلار.

<sup>18</sup> ئەي خىزمەتكارلار، ئۆز خوجىلىرىڭلارغا تولۇق ھۆرمەت ۋە ئەيىمىنىش بىلەن بويۇن سۈنۈڭلار. يالغۇز ياخشىلارغا ۋە ياۋاشلارغا ئەمەس، بەلكى بەدخۇي بولغانلارغا ھەم بويۇن سۈنۈڭلار. <sup>19</sup> چۈنكى بىرىكم خۇدا ئالدىدا ئۆز ۋىجدانى ئۈچۈن ناھەق تارتقان غەملىك ۋە زەخمەتلەرگە سەۋر-

تاقەت قىلسا، خۇدانىڭ ئالدىدا مەقبۇلدۇر. <sup>20</sup> ئەگەر گۇناھ قىلىپ، ئۇرۇلغىنىڭلارغا سەۋر-تاقەت قىلساڭلار، نېمە ئىززەت بولىدۇ؟ ئەمما ئەگەر ياخشىلىق قىلىپ، زەخمەت تارتقىنىڭلاردا سەۋر-تاقەت قىلساڭلار، خۇدانىڭ ئالدىدا مەقبۇلدۇر. <sup>21</sup> چۈنكى بۇنىڭغا قىچقىرىلىڭلار ۋە مەسھ ھەم ئۆز ئىزلىرىغا ئەگەشمىكىڭلار ئۈچۈن سىلەرگە بىر نەمۇنە بېرىپ، ئۆزۈڭلار ئۈچۈن زەخمەت تارتتى. <sup>22</sup> ئەمما ئۇ ئۆزى گۇناھ قىلمىدى ۋە ئاغزىدا ھېچ ھىيلە تېپىلمىدى. <sup>23</sup> ئۆزى دەشەنەم قىلىنىپ ئورنىغا دەشەنەم قىلمايتتى. ئۆزى زەخمەت تارتىپ تەھدىت سالماي، ئادىل ھۆكۈم قىلغۇچىغا ئۆزىنى تاپشۇراتتى. <sup>24</sup> ئۇ، بىز گۇناھلاردىن ئۆلۈپ ئادالەت ئۈچۈن ياشىمىقىمىز ئۈچۈن، گۇناھلىرىمىزنى ئۆز بەدىنىدە كرىستنىڭ ياغىچىغا كۆتۈردى. ئۇنىڭ زەخمەتلىرى بىلەن شىپا تاپتىڭلار. <sup>25</sup> چۈنكى ئازغان قويلار دەك ئىدىڭلار، لېكىن ئەمدى ئۆز جانلىرىڭلارنىڭ پادىچىسىغا ۋە يېتەكچىسىگە ياندۇرۇلدۇڭلار.

### ئەر-خوتۇننىڭ مۇناسىۋىتى

**3** <sup>1</sup> شۇنداق ھەم، ئېي خوتۇنلار، ئۆز ئەرلىرىڭلارغا بويۇن سۇنۇڭلار. شۇنىڭ بىلەن سۆزگە ئىتائەت قىلمىغان ئەرلەر خوتۇنلارنىڭ يۈرۈش-تۇرۇشى بىلەن ئىمانغا سۆزسىز تارتىلغاي. <sup>2</sup> ئۇلار ھۆرمەت قىلمىشىڭلارنى ۋە ئىپتىدائىي يۈرۈش-تۇرۇشىڭلارنى كۆرسە، شۇنداق بولىدۇ. <sup>3</sup> زىننىتىڭلار زاھىرقى چاچ ئۆرۈملىرى ۋە ئالتۇن زىننەتلىرى ۋە چىرايلىق ئېگىنلەر كىيىش بىلەن بولمىسۇن، <sup>4</sup> بەلكى كۆڭۈلنىڭ يوشۇرۇن ئادىمى ۋە ياۋاش ۋە تىنچ روھنىڭ پانىي بولمايدىغان زىننىتى بىلەن بولسۇن. چۈنكى شۇنداق زىننەت خۇدانىڭ ئالدىدا ئەۋزەلدۇر. <sup>5</sup> خۇداغا ئۈمىدىنى باغلىغان قەدىمكى مۇقەددەس خوتۇنلار ئۆز ئەرلىرىگە بويۇن سۇنۇپ، ئۆزىنى شۇنداق زىننەتلەندۈردى. <sup>6</sup> سارە ئۆزى ئىبراھىمنى خوجا دەپ ئۇنىڭغا ئىتائەت قىلاتتى. ئەگەر سىلەر ھېچ زۇلۇمدىن قورقماي ياخشىلىق قىلىپ تۇرساڭلار، ئۇنىڭ بالىلىرى بولسىلەر. <sup>7</sup> شۇنداق ھەم، ئېي ئەرلەر، خوتۇن زەئىپ قاچىدەك بولغاچ خوتۇنلىرىڭلار بىلەن ئەقىللىق تەرىقىدە تۇرۇشۇپ، سىلەر بىلەن تىرىكلىك مېھرى-شەپقىتىگە ۋارىسداش بولغاندىن كېيىن، ئۇلارغا ئىززەت بېرىڭلار. شۇنداق قىلىپ، دۇئالىرىڭلار توسۇلمىغا.

### ئادالەت ۋە ئەيسا مەسىھنىڭ ئىسمى ئۈچۈن زەخمەت تارتىش

<sup>8</sup> ئاخىرى ھەممەڭلار پىكىرداش ۋە ھەمدەرد بولۇپ، بۇرادەرلەرگە مۇھەببەت كۆرسىتىپ، رەھىمدىل ۋە كەمتەر بولىڭلار. <sup>9</sup> يامانلىق ئورنىغا يامانلىق ياندۇرماڭلار، دەشەنەم ئورنىغا دەشەنەم ياندۇرماڭلار، بەلكى ئۆزۈڭلار بەخت-بەرىكەتكە ۋارىس بولۇشقا قىچقىرىلغاندىن كېيىن، بەخت-بەرىكەت تىلەڭلار. <sup>10</sup> چۈنكى كىمكى ھاياتىنى ياخشى كۆرۈپ، خۇش كۈنلەر

كۆرگىلى خالسا، تىلنى ياماندىن ۋە لەۋلىرىنى ھىيلە سۆزلەشتىن ساقلىسۇن.  
<sup>11</sup> ئۇ ياماندىن ئۆرۈلۈپ ياخشىلىق قىلسۇن، ئامانلىق ئىزدەپ ئۇنى تاپقىلى ئىجتىھات قىلسۇن.

<sup>12</sup> خۇداۋەندىنىڭ كۆزلىرى ئادىللارنىڭ تەرىپىگە ۋە قۇلاقلىرى ئۇلارنىڭ دۇئاسىغىدۇر. لېكىن خۇداۋەندىنىڭ يۈزى يامانلىق قىلغۇچىلارغا زىتتۇر.

<sup>13</sup> ئەگەر ياخشىلىق ئۈچۈن غەيرەت قىلساڭلار، كىم سىلەرگە يامانلىق قىلالايدۇ؟

<sup>14</sup> لېكىن ئادالەت ئۈچۈن زەخمەت تارتساڭلارمۇ مۇبارەكتۈرسىلەر. ئۇلاردىن ھېچ قورقماڭلار ۋە ھودۇقماڭلار، <sup>15</sup> بەلكى كۆڭۈللىرىڭلاردا خۇداۋەندە مەسھنى مۇقەددەس تۇتۇڭلار.

سىلەردە بولغان ئۈمىدنىڭ سەۋەبىنى سورىغان ھەر كىشىگە ياۋاشلىق ۋە ھۆرمەت بىلەن جاۋاب بەرگىلى ھەمىشە تەبىئىي بولۇڭلار. <sup>16</sup> ۋىجدانڭلار پاك بولسۇن. شۇنىڭ بىلەن مەسھتىكى يۈرۈش-تۇرۇشۇڭلارنى دەشنىم قىلغۇچىلار ئۈستۈڭلاردا تۆھمەت قىلغان نەرسىلەردە ئۆزى خىجالەت بولغاي. <sup>17</sup> چۈنكى خۇدانىڭ ئىرادىسى شۇنداق بولسا، يامانلىق قىلغىنىڭلار ئۈچۈن زەخمەت تارتقىنىڭلاردىن، ياخشىلىق قىلغىنىڭلار ئۈچۈن زەخمەت تارتقىنىڭلار ياخشىراق تۇر.

<sup>18</sup> چۈنكى مەسھ ئۆزى بىر مەرتىۋە گۇناھلار ئۈچۈن ئۆلدى. ئۇ ئادىل زات بولۇپ ئاسىيىلار ئۈچۈن، بىزنى خۇداغا كەلتۈرۈش ئۈچۈن ئۆلدى. جىسىمچە ئۆلتۈرۈلگەن بولسا ھەم، روھچە تىرىلدۈرۈلدى. <sup>19</sup> ئۇ روھتا ھەم بېرىپ، زىنداندىكى روھلارغا ۋەز ئېيتتى، <sup>20</sup> يەنى بىر ۋاقىت نۇھنىڭ كۈنلىرىدە كېمە ياسالغىنىدا خۇدانىڭ سەۋرى ئۇلارغا مۆھلەت بەرگەن ۋاقىتتا ئىتائەتسىز بولغانلارغا ۋەز ئېيتتى. ئۇ ۋاقىت ئاران بىرنەچچە، يەنى سەككىز جان سۇ بىلەن قۇتقۇزۇلدى.

<sup>21</sup> شۇنىڭغا ئوخشاش سۇ ئەمدى چۆمۈلدۈرۈشتە سىلەرنى قۇتقۇزىدۇ. چۆمۈلدۈرۈش ئۆزى جىسىمنىڭ ناپاكلىقىنىڭ يۈيۈلمىقى ئەمەس، بەلكى بىر پاك ۋىجدان ئۈچۈن ئەيسا مەسھنىڭ تىرىلىپ قويمىقى بىلەن خۇداغا بىر تىلەكتۇر. <sup>22</sup> مەسھ ئۆزى ئاسمانغا چىقىپ، پەرىشتىلەر ۋە سەلتەنەتلەر ۋە قۇدرەتلەر ئۇنىڭغا بويۇن سۇنغاندىن كېيىن، خۇدانىڭ ئوڭ يېنىدىدۇر.

**4** <sup>1</sup> ئۇنىڭ ئۈچۈن مەسھ جىسىمچە زەخمەت تارتقاندىن كېيىن، سىلەر ھەم شۇ نىيەت بىلەن ئۆزۈڭلارنى قوراللاندىرۇڭلار. چۈنكى جىسىمچە زەخمەت تارتقان كىشى گۇناھ قىلىشتىن ئۆزىنى توختاتقان بولىدۇ. <sup>2</sup> شۇنداقكى، ئۇ جىسىمدە ياشىغىلى قالغان ۋاقىتتا ئادەملەرنىڭ شەھۋەتلىرىگە مۇۋاپىق ياشىماي، خۇدانىڭ ئىرادىسىگە مۇۋاپىق ياشايدۇ. <sup>3</sup> چۈنكى ئۆتكەن ۋاقىتتا تائىپىلەرنىڭ ئىرادىسىنى قىلىپ بۇزۇقلۇقتا، شەھۋەتلەردە، شاراب ئىچىشتە، ئەيش ۋە ئىشرەتتە، مەسلىكتە ۋە ھارام بولغان بۇتپەرەسلىكتە يۈرگىنىڭلار كۇپايدۇر. <sup>4</sup> بۇ ۋەجىدىن سىلەر شۇ بۇزۇقلۇقنىڭ دەرياسىغا ئۇلار بىلەن بىللە يەنە يۈگۈرمىگىنىڭلار ئۈچۈن ئۇلار

ئەجەبلىنىپ دەشەنەم بېرىدۇ. <sup>5</sup> ئەمما ئۇلارنىڭ تىرىكلەرنى ۋە ئۆلگەنلەرنى ھۆكۈم قىلغىلى تەييار بولغاننىڭ ئۆزىگە ھېساب بېرىشى تېخى بولىدۇ.

<sup>6</sup> شۇنىڭ ئۈچۈن ئىنجىل ھەم ئۆلگەنلەرگە يەتكۈزۈلدىكى، ئۇلار ئادەم ھېسابىچە جىسىمچە ھۆكۈم قىلىنغان، لېكىن خۇدا ھېسابىچە روھچە تىرىك قالغاي. <sup>7</sup> ئەمما ھەر نەرسىنىڭ ئاخىرى يېقىنلاشتى. ئۇنىڭ ئۈچۈن ھوشيار بولۇپ، دۇئادا ئويغاق تۇرۇڭلار. <sup>8</sup> ھەممىدىن مۇھىمى شۇكى بىر-بىرىڭلارغا مۇھەببەت كۆرسەتكەيسىلەر، چۈنكى مۇھەببەت تولا گۇناھلارنى يوشۇرىدۇ. <sup>9</sup> غۇدۇرماي بىر-بىرىڭلارغا مېھمان دوستلۇق قىلىڭلار. <sup>10</sup> ھەربىرىڭلارغا بېرىلگەن مېھىر-شەپقەت ھەدىيەسىگە مۇۋاپىق، خۇدانىڭ خىلمۇخىل مېھىر-شەپقىتى ئۈستىگە ياخشى ۋەكىللەر بولۇپ، بىر-بىرىڭلارغا خىزمەت قىلىڭلار. <sup>11</sup> كىم ۋەز ئېيتسا، خۇدانىڭ سۆزىگە مۇۋاپىق بولغۇدەك سۆز ئېيتسۇن. كىم خىزمەت قىلسا، خۇدادىن كۈچ تاپقىنىدەق قىلسۇن. بۇنىڭ بىلەن خۇدا ئۆزى ئەيسا مەسىھنىڭ ۋاسىتىسى بىلەن ھەر ئىشتا ئۇلۇغلانغاي. ئۇنىڭغا ئەبەدىلەرنىڭ ئەبەدىگىچە شان-شەرەپ ۋە قۇدرەت بولسۇن. ئامىن.

<sup>12</sup> ئەي ئامراقلار، سىنالىمىڭلار ئۈچۈن ئاراڭلاردىكى سىناق ئوتى توغرىسىدا، سىلەرگە ئاجايىپ بىر ۋەقە بولغاندەك ئەجەبلەنمەڭلار. <sup>13</sup> بەلكى قانچىكى مەسىھنىڭ زەخمەتلىرىگە شېرىك بولساڭلار، شۇنچە خۇشلۇق قىلىڭلار. شۇنداق قىلىپ، ئۇنىڭ شان-شەرىپىنىڭ ئاشكارا قىلىنىشىدىمۇ شادلىق قىلىپ خۇشال بولغايىسىلەر. <sup>14</sup> ئەگەر مەسىھنىڭ ئىسمى ئۈچۈن ھاقارەت تارتساڭلار، مۇبارەكتۇرسىلەر. چۈنكى شان-شەرىپنىڭ ۋە خۇدانىڭ روھى ئۈستۈڭلاردا توختايدۇ.

<sup>15</sup> لېكىن ھېچبىرىڭلار قاتىللىق قىلغۇچىدەك يا توغرىدەك يا يامانلىق قىلغۇچىدەك يا باشقىلارنىڭ ئىشىغا ئارىلاشقۇچىدەك زەخمەت تارتىمىسۇن. <sup>16</sup> لېكىن بىر كىم مەسىھى بولغىنى ئۈچۈن زەخمەت تارتسا، خىجالەت بولماي، شۇ ئىسىم ئۈچۈن خۇداغا ھەمد ئېيتسۇن. <sup>17</sup> چۈنكى ھۆكۈم خۇدانىڭ ئۆيى بىلەن باشلىنىدىغان ۋاقتى كەلدى. ئەگەر بىز بىلەن باشلانسا، خۇدانىڭ ئىنجىلىغا ئىتائەت قىلمىغانلارنىڭ ئاخىرى قانداق بولىدۇ؟ <sup>18</sup> ئەگەر ئادىل ئادەم قىيىنلىق بىلەن نىجات تاپسا، پاسىق ۋە گۇناھكارغا قانداق بولىدۇ؟ <sup>19</sup> ئۇنىڭ ئۈچۈن خۇدانىڭ ئىرادىسىگە مۇۋاپىق زەخمەت تارتقانلار ياخشى ئەمەللەر قىلىپ، ئۆز جانلىرىنى ئىشەنچلىك ياراتقۇچىغا تاپشۇرسۇن.

## پېتەكچىلەر ۋە ياشلارغا نەسىھەت

**5** <sup>1</sup> ئاراڭلاردىكى ئاقساقاللارغا نەسىھەت بېرىمەن، چۈنكى مەن ھەم بىر ئاقساقال ۋە مەسىھنىڭ زەخمەتلىرىگە گۇۋاھ بولۇپ، ئاشكارا بولىدىغان شان-شەرىپكە شېرىكتۇرمەن.



<sup>2</sup> خۇدانىڭ ئۆز قولۇڭلاردىكى پادىسىغا پادىچىلار بولۇڭلار، زورلانغاندەك ئەمەس، بەلكى خۇدانىڭ ئىرادىسىگە مۇۋاپىق ئۆز مەيلىڭلار بىلەن، ناھەق پايدا ئۈچۈن ئەمەس، بەلكى كۆڭۈل خۇشلۇقىدىن پادىنى بېقىڭلار. <sup>3</sup> جامائەتلەرنىڭ ئۈستىگە خوجىدەك بولماي، بەلكى پادىغا نەمۇنە بولۇڭلار <sup>4</sup> ۋە باش پادىچى ئاشكارا بولغاندا شان-شەرەپنىڭ سولاشمايدىغان تاجىنى تاپسىلەر.

<sup>5</sup> شۇنداق ھەم، ئەي ياشلار، قېرىلارغا بويۇن سۇنۇڭلار ۋە ھەممەڭلار بىر-بىرىڭلار بىلەن مۇئامىلە قىلغىنىڭلاردا كەمتەرلىك بىلەن بەل باغلاڭلار. چۈنكى خۇدا مۇتەكەببۇرلارغا زىت تۇرىدۇ، لېكىن كەمتەرلەرگە مېھىر-شەپقەت ئاتا قىلىدۇ. <sup>6</sup> ئۇنىڭ ئۈچۈن خۇدانىڭ قۇدرەت قولىنىڭ ئاستىدا ئۆزۈڭلارنى تۆۋەن تۇتۇڭلاركى، ئۇ ئۆز ۋاقتىدا سىلەرنى ئېگىزلىنىدۈرگەي. <sup>7</sup> ھەممە ئەندىشەڭلارنى ئۇنىڭغا سېلىڭلار، چۈنكى ئۇ سىلەردىن خەۋەر ئالىدۇ.

<sup>8</sup> ھوشيار بولۇپ ئويغاق تۇرۇڭلار. مانا سىلەرگە زىت تۇرغۇچى بولغان ئىبلىس بىر ھۇۋۇلايدىغان شەرتكە ئايلىنىپ يۈرۈپ، كىمكى ئۇچرىسا، ئۇنى يۇتاي دەپ، ئىزدەپ يۈرىدۇ. <sup>9</sup> ئىماندا مۇستەھكەم بولۇپ ئۇنىڭغا زىت تۇرۇپ، دۇنيادىكى بۇرادەرلىرىڭلارنىڭ ئوخشاش زەخمەتلەر تارتقىنىنى بىلىڭلار.

<sup>10</sup> ئەمما مەسىھ بىلەن سىلەرنى ئۆز ئەبەدىي شان-شەرەپكە قىچقارغان پۈتۈن مېھىر-شەپقەتنىڭ تەڭرىسى ئۆزى بىر ئاز ۋاقىتقىچە زەخمەت تارتقىنىڭلاردىن كېيىن، سىلەرنى كامىل قىلىپ، يۆلەپ، قۇۋۋەتلەندۈرۈپ، مۇستەھكەم قىلغاي. <sup>11</sup> ئۇنىڭغا ئەبەدىلەرنىڭ ئەبەدىگىچە قۇدرەت بولغاي. ئامىن.

## ئاخىرقى سالاملار

<sup>12</sup> مەن ئىشەنچلىك بۇرادىرىڭلار سانغان سىل ۷ نۇسنىڭ ۋاستىسى بىلەن قىسقا سۆز بىلەن پۈتۈپ نەسىھەت بېرىپ، شۇ ئۆزى خۇدانىڭ ھەق مېھىر-شەپقەتتۇر دەپ گۇۋاھلىق بەردەم. شۇ مېھىر-شەپقەتتە تۇرۇڭلار.

<sup>13</sup> بابىلدا بار، سىلەر بىلەن ئىلغانغان جامائەت ۋە ئوغلۇم ماركۇس سىلەرگە سالام ئېيتىدۇ.

<sup>14</sup> مۇھەببەتلىك سۆيۈش بىلەن بىر-بىرىڭلارغا سالام قىلىڭلار. مەسىھتە بولغان ھەممەڭلارغا ئامانلىق بولسۇن.